

நீதித்துறை நடுவர் எண் 3 நீதிமன்றம், திருப்பத்தூர், வேலூர் மாவட்டம்.

எஸ்.டி.சி 71/2018

2018ம் ஆண்டு ஏப்ரல் திங்கள் 07ம் நாள் சனிக்கிழமை அரசு தரப்பு சாட்சியாகிய பு.த.சா. 1வது நபரின் வாக்குமூலம், (1969ம் ஆண்டின் 54வது விதியின் 9வது பிரிவின் ஏற்பாட்டின்படி) திரு.ஆனந்தன் உதவியாளர் என்பவரால் ஆணையிட்டு உறுதிமொழி செய்விக்கப்பட்டு சத்திய பிராமணம் செய்து வைக்கப்படுகிறது.

பெயர்: ஹேமலதா வயது: 31

த/பெ.(அ)க.பெ: கணணன் தொழில்: மருந்துகள் ஆய்வாளர்(பொறுப்பு)

ஊர் : வேலூர் சமயம்: இந்

வட்டம் : வேலூர் சாதி: வனன்யிரா

மாவட்டம் : வேலூர்

முதல் விசாரணை:-

நான் தற்போது திருப்பத்தூர் சரகம் பொறுப்பு மருந்து ஆய்வாளராக பணிபுரிந்து வருகிறேன்.கடந்த 2016ம் வருடம் திருமதி. பி.மணிமேகலை திருப்பத்தூர் சரக மருந்துகள் ஆய்வாளராக பணி புரிந்து வந்தார். தற்போது அவர் மகப்பேறு விடுப்பில் இருக்கிறார். மருந்து ஆய்வாளராக திருப்பத்தூர், வாணியம்பாடி, ஜோலார்பேட்டை ஆகிய பகுதிகளில் அமைந்திருக்கும் மருந்து கடைகளில் ஆய்வு மேற்கொண்டு மருந்தகங்களின் ஆவணங்கள் சரியாக பராமரிப்பதையும், மருந்து ஆளுனர் ஒவ்வொரு மருந்தகங்களிலும் முறையாக பணி செய்கின்றனரா என்பதையும் ஆய்வு செய்வது மருந்து ஆய்வாளரின் கடமையாகும். கடந்த 15.07.2016 அன்று பழீ ஹரி மெடிக்கல்ஸ், நாடற்றம்பள்ளி திருமதி. மணிமேகலை மருந்துகள் ஆய்வாளர், திருப்பத்தூர் சரகம் ஆய்வு மேற்கொண்டார். ஆய்வின் போது கடையின் உரிமையாளர் திரு. ஜெ.கிரிதாஸ் கடையில் இருந்தார். ஆனால் மருந்து ஆளுநர் திரு. வீரமணி கடையில் இல்லை. கடையின் உரிமையாளர் கிரிதாஸ் அவர்கள் ஆய்வின் போது மருந்து ஆளுநர் மேற்பார்வையின்றி சில மருந்து பொருட்களை விற்பனை செய்துள்ளார்.

அது சட்ட விதி 18(சி) மருந்துகள் மற்றும் அழகு சாதன சட்டம் 1940 R/w Rule 65(2) படி சட்ட விதி மீறலாகும். மேலும் மருந்து சீட்டு பதிவேடு சரிவர பராமரிக்கவில்லை. அதே சட்ட விதி 18(சி) மருந்துகள் மற்றும் அழகு சாதன சட்டம்

1940 R/w Rule 65(3)(1) படி சட்ட விதி மீறலாகும். மேலும் சில மருந்துகளுக்கு விற்பனை ரசீது இல்லாமலும் விற்று இருக்கிறார். அதே சட்ட விதி 18(சி) மருந்துகள்

மற்றும் அழகு சாதன சட்டம் 1940 R/w Rule 65(4)(3) (i) படி சட்ட விதி மீறலாகும். சட்ட விதி 22(1)(cca) மருந்துகள் மற்றும் அழகு சாதன சட்டம் 1940 ன் படி கீழ்காணும் மூல ஆவணங்களை ஆய்விற்காக மருந்துகள் ஆய்வாளரிடம்

சமர்ப்பிக்கும்படி திரு. கிரிதாஸ் என்பவரிடம் கேட்டு Certified copies ஆவணங்களை எடுத்துக் கொண்டு மூல ஆவணங்களை அன்றே திரும்ப ஒப்படைத்துள்ளார். அவையாவன:-

1. அசல் மருந்து உரிமம்
2. விற்பனை ரசீதுகளின் - கார்பன் நகல்
3. மருந்து சீட்டு பதிவேடு
4. மருந்து வாங்கியதற்கான கொள்முதல் ரசீதுகள்

பிறகு 13.10.2016 அன்று பரீ ஹரி மெடிக்கல்ஸ் நாடற்றம்பள்ளிக்கு ஷோ காஸ் நோட்டீஸ் அனுப்பப்பட்டது. அதற்கு 05.11.2016 அன்று கடையின் உரிமையாளராகிய கிரிதாஸ் விளக்கக் கடிதம் அனுப்பியுள்ளார். அதில் மேற் குறிப்பிடப்பட்டுள்ள குற்றங்களை அவர் ஒப்புக்கொண்டுள்ளார். மருந்து ஆளுநர் திரு. வீரமணி அவர்கள் 29.05.2017 அன்று தன்னுடைய விளக்கக் கடிதத்தை சமர்ப்பித்துள்ளார். 30.06.2017 அன்று அவர் மீது வழக்கு தொடர்வதற்கான கருத்துரு மருந்து கட்டுப்பாடு இயக்குனர், தமிழ்நாடு, அவர்களுக்கு அனுப்பப்பட்டது. அவரின் வழக்கு தொடர்வதற்கான ஆணை பெறப்பட்டது. நான் கடந்த 28.09.2017 அன்று திருப்பத்தூர் சரக பொறுப்பு மருந்த ஆய்வாளராக கூடுதல் பொறுப்பு ஏற்றுக் கொண்டேன். அதன் பிறகு இந்நீதிமன்றத்தில் என்னால் வழக்கு தொடரப்பட்டது. எனது வழக்கு சம்மந்தமான 12 ஆவணங்களை இணைத்து தாக்கல் செய்கிறேன். 15.07.2016ந் அன்று ஆய்வாளர் ஆய்வு செய்த போது எதிரியின் மருந்தகத்தில் தயார் செய்த ஸ்பாட் மெமோ பு.த.சா.ஆ 1 ஆகும். அதே தேதியில் எதிரி வழங்கிய Production Letter பு.த.சா.ஆ 2 ஆகும். எதிரியிடம் பெறப்பட்ட ஒப்புக்கை கடிதம் கு.மு.த.சா.ஆ 3 ஆகும். அதே தேதியில் எதிரி வழங்கிய தன்னிச்சையான ஒப்புதல் வாக்குமூலம் பு.த.சா.ஆ 4 ஆகும். எதிரிக்கு வழங்கப்பட்ட மருந்து உரிமத்தின் சான்று ஆவணம் பு.த.சா.ஆ 5 ஆகும். மருந்து சீட்டு பதிவேட்டின் சான்றிட்ட நகல் பு.த.சா.ஆ 6 (01.06.2016 ரு 11.07.2016) ஆகும். மருந்து விற்பனை ரசீதுகளின் சான்றிட்ட நகல் பு.த.சா.ஆ 7 வரிசை: (பில் எண் 3705 ரு 3996 வரை) ஆகும். மருந்து கொள் முதல் ரசீதுக்கான சான்றிட்ட நகல் பு.த.சா.ஆ 8 (பக்கம் 1 முதல் 12) ஆகும். 13.10.2016ந் தேதியிட்டு எதிரிக்கு வழங்கப்பட்ட ஷோ காஸ் நோட்டீஸ் பு.த.சா.ஆ 9 ஆகும். எதிரி வழங்கிய 05.11.2016ந் தேதியிட்ட ஷோ காஸ் நோட்டீஸ்க்கான விளக்கக்கடிதம் பு.த.சா.ஆ 10 ஆகும். மருந்து ஆளுநர் வழங்கிய தன்னிச்சை வாக்குமூலம் பு.த.சா.ஆ 11 ஆகும்.

மருந்து கட்டுப்பாடு இயக்குனர், தமிழ்நாடு அவர்களின் வழக்கு தொடர்வதற்கான அனுமதி ஆணை பு.த.சா.ஆ 12 ஆகும். சாட்சியத்தை ஏற்று எதிரிக்கு தக்க தண்டனை வழங்குமாறு கேட்டு கொள்கிறேன்.

கு.வி. தற்சமயம் இல்லை

WEB COPY